

בעלא שאגאל

ברענענדיקע ליכט

צייכענונגען פון
מאָרק שאַגאַל



פאלקס-מארגאן

ביים אידישן פראטערנאלן פאלקס-אָרדן

ניו-יאָרק, 1945

BRENENDICKE LICHT

By **BELLA CHAGALL**


Drawings by
MARC CHAGALL

Copyright, 1945

Published by
Book League of the Jewish Peoples Fraternal Order, IWO
80 Fifth Avenue, New York 11, N. Y.

Printed in the U.S.A.





ראש-השנה

בומען אן ימים-נוראים — פארטומלט זיך אין גאנצן אונדזער שטוב. יעדער יום-טוב ברענגט מיט זיך זיין טעם, יעדערער וויקלט זיך אין זיין אייגענער לופט אריין. א לייכטע, שהחיינו-דיקע, אויסגעוואשענע לופט, ווי נאך א רעגן — די לופט פון ראש-השנה.

נאך די שווארצע סליחות-נעכט שיינט ארויס צום נייעם יאר א קלאר זונענדיקער טאג. די וואך פון סליחות — די אומ-רויאקסטע וואך. דער טאטע כאפט זיך אויף אין מיטן נאכט, וועקט אויף די ברידער און זיי אלע טוען זיך שמיל אן און פאר-שווינדן, ווי גנבים, הינטער דער מיר.

וואס זוכן זיי אין דער קעלט, אין די פינצטערע גאסן? אין בעט איז דאך אזוי ווארעם! און ווי, אז זיי קומען גאר נישט צוריק, וועלן מיר דאך מיט דער מאמען זייער וויינען? איך הייב שוין אן אליין כמעט צו וויינען און פארוויקל זיך טיפער אין די קאלדרעם.

מיט א בלאס אויסגעמאמערט פנים טרינקט דער מאמע טיי אין דער פרי. דער ערב-יום-טובדיקער טומל פארטרייבט אלע-מענס מידקייט.

מען פארמאכט פרי די קראם. אלע גרייטן זיך גיין אין שול אריין. מע גרייט זיך מער ווי אלע מאל, ווי מע וואלט צום ערשטן מאל אהין גיין. יעדערער טוט אן וואס נייעס, ווער א פרישן, העלן הוט, ווער א נייעס שניפס, ווער אינגאנצן א נייעס בגד.

די מאמע טוט אויך אן א ווייס-זיידענע בלוזקע און, ווי א באניימע מיט א פרישער נשמה, איילט זי זיך גיין אין שול אריין. אן עלטערער ברודער מישט איר אויף דעם גראבן מחזור און פארבייגט די זייטן, וואו זי דארף דאוונען. אויף זיי שטייט שוין פון יארן לאנג אנגעשריבן מיט דעם זיידנס האנט: זאג.

דערקענט די מאמע די שורות, וואס זי האט אויסגעוויינט פארציאָרן. א ציטער פארוואַגלט אירע אויגן. זי איילט זיך אין שול אריין זיי ווייטער צו באוויינען, ווי גאר פונדאסניי.

א פאק מיט ספרים אנגעגרייט פאר איר. זי וויקלט זיי אין א גרויס נאָזטיכל אריין און נעמט זיי אלע מיט זיך. זי דארף דאך אויסבעטן א גוט-יאר פאר דער גאנצער משפחה.

דעם מאמענס ספרים און מלית קומט אפנעמען בייטאג דער שמש.

איך בלייב איינע אליין. די שטוב איז פוסט און איך בין אויך ווי אן אויסגעליידיקטע. דאס אלטע יאר, ווי א פאר-לארענער, שלעפט זיך ערגעץ-וואו הינטער די פענצטער. דאס

קומענדיקע יאר דארף דאך זיין א העלער, א ליכטיקער. כ'וויל
גיכער איבערשלאפן די נאכט.

צו-מארגנס אין דער פרי גיי איך אויך אין שול. איך בין
אויך אנגעטאן אין נייע קליידער, פון קאפ ביז די פיס. די זון
שיינט. די לופט — קלאר און לעבעדיק. מיינע נייע שיכלעך
קלאפן טרוקן אָפּ. איך אייל זיך צו. אַוודאי איז שוין אין שול
אַנגעקומען דאָס נייע יאָר. אַוודאי בלאָזט שוין דאָרט דער שופּר.
ס'קלינגט מיר שוין אין די אויערן. מיר דוכט זיך, דער הימל
אַליין האָט זיך אַראָפּגענידערט און יאָגט זיך צו דער שול מיט
מיר אינאיינעם. איך לויף צו דער ווייבערשער שול, כ'גיב א
שטופּ די מיר. ס'גייט אַ בלאָז פון דאָרט אַ היץ, ווי פון אַ באַק-
אויזן. אַ פאַרשטיקטע לופט פאַרכאַפט דעם אַמעם. די שול איז
אַנגעפאַקט. די הויכע טישלעך פאַרוואָרפן מיט ספרים. אַלמע
ווייבער זיצן, ווי איינגעזונקענע. מיידלעך שטייען, כמעט אויף
די קעפּ פון די אַלטיטשקע. קינדער שטופן זיך אונטער די פיס.
איך וויל זיך צורוק צו דער מאַמען. אַבער זי זיצט אַזוי
ווייט, גאָר פון פאַרנט, ביים סאַמע פענצטער פון מאַנסביל-שול.
ווי איך גיב מיך נאָר אַ ריר, טוט זיך אַ קער צו מיר אַ ווייבערשע
פלייצע, אַ פאַרוויינט פנים גיט בייז אויף מיר אַ קוק :

— אַה! ...! אַה! ...! — בלאָזט זי אויס אויף מיר איר כעס.

מע שטופט מיך פון הינטן און, ווי אַ באַפרייטע, פאַל איך
צו צום פאַרענטש.

די מאַמע גיט מיר אַ וואונק מיט אַן אויג. זי איז צופרידן,
וואָס איך בין שוין לעבן איר. אַבער וואו איז דער שופּר?
וואו איז דאָס נייע יאָר?

איך קוק אויף די ווענט פון מאַנסביל-שול. דער אַרונ-קודש
— פאַרמאַכט. דאָס פרוכט — פאַרצויגן. שמיל און רואיק הימל
אים די צוויי אויסגענייטע לייכן. אידן טומלען זיך, ווי פאַר-
נומען מיט אַנדערש וואָס. בין איך געקומען צו פרי, צו שפעט?
מיט אַמאָל ציט זיך אויס פון אונטער אַ טלית אַ האַנט מיט

א שופר און בלייבט אין דער לופטן. דער שופר גיט א בלאז. אלע וועקן זיך אויף. מע הערט אויף רעדן צווישן זיך. מע ווארט. דער שופר גיט ווייטער א בלאז. אפגעהאקט, ווי ס'וואלט אים אויסגעפעלט אַמעם.

אידן קוקן זיך איבער. דער שופר בלאזט, א הייזעריקער. א מורמל פארלויפט איבער דער שול.

— וואס פאר א שופר-בלאזן ? אים פעלט כח... אפשר בעטן

אן אנדערן ? ...

און מיט אַמאַל, ווי דער בעל-תוקע וואלט דורכגעשטופט דעם ביזן שמן, וואס האט פארשטאַמפּט דעם שופר, הערט זיך א ריינער, לאנגער שאל. ווי א רוף, איז ער פארלאפן איבער דער גאַנצער שול, פארבלאזט אלע ווינקלען. אידן האבן אפגעלעכט. ווער עס גיט א זיפן, ווער ס'שאקלט צו. דער שאל גיט זיך א הויב אין דער הויך. די ווענט — ווי א ריר געטאן. ער קומט אן צו מיר, צו מיין פארענטש. ער בלאזט אין באלקן אריין, שטופט די דיקע לופט, פארשטאַמפּט יעדן לידיקן אַרט. ער פאר-בלאזט מיינע אויערן, מיין מויל. ס'מוט מיר אפילו וויי אין בויך. ווען וועט זיך אויסבלאזן דער שופר ? וואס וויל פון אונדז דאס נייע יאר ?

* * *

איך דערמאן זיך אן אלע מיינע עבירות. גאט ווייס, וואס וועט זיין מיט מיר ? ס'האט זיך דאך אזוי פיל אנגעקליבן פארן יאר ! דערווארט איך זיך קוים אויף דעם נאכמיטאג. איך אייל זיך מיט דער מאמען גיין צום תשליך, אויסטרייסלען די עבירות אין אונדזער גרויסן טייך. אויפן וועג אנדערע ווייבער, מענער — אלע גייען אראפ דאס קליין געסל, וואס פירט צום ברעג. אלע אנגעטאן אין שווארץ, ווי זיי וואלטן, חלילה, גיין צו א לוויה. די לופט איז קאלטלעך. פון הויכן ברעג טייך, פון גרויסן שטאָט-גארטן בלאזט א ווינט — פליען בלעטעלעך אראפ. געלע, רויט-לעכע, ווי שמעטערלינגען, דרייען זיי זיך אין דער לופטן, קוליען



זיך איבער, צעפאלן זיך אויף דר'ערד. פליען אויך אזוי אונדזערע
עבירות? די בלעטלעך שורשען, קלעפן זיך צו די שיך. איך
פארשלעפ זיי מיט זיך. מיט זיי צוזאמען איז נישט אזוי מוראדיק
צו גיין צו תשליך.

— וואס שטעלסטו זיך אלץ אפ? — גיט די מאמע מיך א
צי פארן האנט. — לאז צורו די בלעטלעך!

באלד שטעלן זיך אלע אפ. די גאס האט זיך ווי אפגעהאקט.
טיפע, קילע וואסערן, ווי צוגעשוואומען צו די פיס.

אויפן ברעג טייך טונקלען זיך שווארצע רעדלעך אידן.
זייערע אויסגעצויגענע קעפ מיט בערד וואקלען זיך, טיבלען זיך
אין וואסער, ווי זיי וואלטן וועלן אנזען דעם אפגרונט אליין.
מיט אמאל גיבן די אידן א דריי זייערע קעשענעס; פון אונטער-
שלאק רייסן זיך אפ ברעקלעך, קייקלעך. די אידן מאכן א ברכה
אויפן קול און ווארפן די ברעקלעך צוזאמען מיט די עבירות
אין וואסער אריין. אבער, ווי וועל איך אויסטרייסלען מיינע
עבירות? איך האב נישט קיין ברעקלעך אין די קעשענעס, האב
אפילו קיין קעשענעס נישט.

שטיי איך לעבן דער מאמען און טרייסל זיך פון קאלטן
ווינט, וואס הויבט אויף אונדזערע קליידלעך. די מאמע זאגט
מיר אונטער די ברכות און די ברכות מיט די עבירות צוזאמען
פאלן פון מויל גלייך אין וואסער אריין. מיר דוכט זיך, דער טייך
איז ווי אנגעשוואלן פון אונדזערע אלעמענס עבירות און קייקלט
די מיט אמאל פארשווארצטע וואסערן.

אן אויסגעליידיקטע, קער איך זיך אהיים. די מאמע זעצט
זיך גלייך זאגן תהילים. זי וויל נאך פארכאפן דעם טאג, וויל
נאך וואס אויסבעטן ביי גאט. א זשומען פארלויפט איבער דער
פינצטערער שטוב. די לופט פארוואלקנט זיך ווי דער מאמעס
שפאקולן. די מאמע וויינט, שאקלט שמיל מיטן קאפ.

וואס זאל איך טאן?

מיר דוכט זיך, פון די געדיכטע תהילים-שורות גליטשן זיך

ווייך אראפ אונדזערע זיידעס, באבעס. ס'וויגן זיך זייערע
 שאַמנס, זיי ציען זיך, ווי פעדים, רינגלען מיך ארום.
 איך האב מורא זיך א קער צו טאן. אפשר שטייט ווער
 הינטער מיין רוקן און וויל מיך פארכאפן אין זיינע ארעמס?
 — מאמע! — האלט איך נישט אויס און גיב זי א טרייסל
 פארן ארבל.

זי הייבט אויף דעם קאפ, שנייצט אויס די נאז און הערט
 אויף צו וויינען. זי גיט א קוש דעם תהילים און מאכט אים צו.
 — באשקע, — גיט זי מיר א זאג, — איך גיי אין שול אריין.
 מיר וועלן באלד אלע קומען צוריק. ס'ט צוגרייטן דעם טיש,
 מיין קינד!

— מאמע, דאס איז אויף שהחיינו מאכן?
 ווי זי גייט אַוועק, עפן איך פאנאנדער די שפיידלעכערס.
 כ'שלעפ פון דארט ארויס הויכע פאפירענע זעק, אנגעפאקט
 מיט פרוכטן, און שיט זיי אויס אויפן טיש. ווי אין א גרויסן
 גארטן, צעקייקלען זיך אויפן טיש גראבע, גרינע קאווענעס. אן
 א זייט בלייבן ליגן שמענגלעך וויינטרויבן — ווייסע, רויטע.
 גרויסע בארן, זאפטיקע, האבן זיך איבערגעקוליעט אויף זייערע
 קעפלעך. זיסע געלע עפל גילדענען זיך, ווי מע וואלט זיי שוין
 געהאט איינגעטונקט אין האניק. פלוימען, טונקל-רויטע, צע-
 שימן זיך איבערן גאנצן טיש.

אויף וואס זשע מאכן שהחיינו? מיר האבן דאך פון דעם
 אלעם געגעסן א גאנץ יאר?

איך זע, פון אן אנדער זאק שמעקט ארויס, ווי א סאסנע-
 ביימל, אן אנאנאס. א נייער, פרעמדער פרוכט.

— סאשע, ווייסטו וואו ס'וואקסט אן אנאנאס?

— ווער ווייס? — מאכט זי מיט די הענט. — כ'האב

אנדערש וועגן וואס צו טראכטן!

קיינער ווייס גיט פון וואנען ס'קומט דער אנאנאס. מיט
 זיין דראפיקער הויט זעט ער אויס, ווי א מאדנער פיש. זיין עק

אבער בלייבט שטיין פון אויבן, ווי א פאנאנדערגעשפרייטער
פעכער. איך גיב א ריר זיין אנגעשטאפטן בייכל, ציטערט ער
אויף פון אויבן ביז אראפ. מ'איז נישט אזוי גלאט אים אנצורירן.
ער האלט זיך עפעס ווי א קייסער. איך צאם פאר אים אפ דעם
מיטן מיש.

סאָשע צעשניידט אים אן רחמנות. ווי א לעבעדיקער פיש,
צערקעכצט זיך דער אנאנאם אונטער איר שאַרפן מעסער. זיין
זאָפּט, ווי ווייסע בלוט, צעשפריצט זיך איבער די פינגער. איך
גיב א לעק. א זיס-ביטערער טעם.

איז דאָס דער טעם פון נייעם יאָר?

— גאָט מיינער! — שעפּטשע איך אין איילעניש. — ביז
אלע קומען פון שול צוריק, גיב א טראַכט וועגן אונדז! מאַמע-
מאָמע בעטן אויס אין שול א גאנצן טאָג ביי דיר א גוט יאָר.
דער מאַמע טראַכט דאָך שמענדיק וועגן דיר! און די מאַמע,
אויף יעדן טראַט דערמאָנט זי דאָך דיין גאָמען! דו ווייסט, ווי
זיי זיינען פארהאַרעוועט, פארוואַרגט. גאָט מיינער, דו קענסט
אַלץ! מאַך, מיר זאָלן האָבן א זיס, גוט יאָר!

איך באַשיט שנעל דעם ביטערן אנאנאם מיט מעל-צוקער.

— גוט יום-טוב! גוט יום-טוב! — שרייען איבער איינער
דעם אנדערן די אריינגעלאָפענע ברידער.
גלייך נאָך זיי קומען מאַמע-מאָמע אריין, בלאַסע און אויס-
געמאַטערטע.

— לשנה טובה תכתבו ותחתמו!

ס'האַרץ האָט מיר א שפרונג געטאָן. ס'האַט זיך געדוכט,
גאָט אליין רעדט מיט זייער מויל.